



גליון 92

- ענקזיעטי
- דיכרעסיע
- מאביעס
- עדיקשאנס
- או.ס.ד.
- מאניק אטאקעס
- סעלף קאנפידענס
- א.ד.ג.

טעראפי

געקליבענע בריוון פון ספר עצתו אמונה - ארויסגעגעבן דורך מוסדות היכל הקודש ברסלב - בנשיאות הראש ישיבה שליט"א

איך האב נישט קיין געפיל צו אידישקייט

איך האב נישט קיין געפיל צו אידישקייט, וואס קען איך טאן?

תשובה מאת הראש ישיבה שליט"א

בעזרת ה' יתברך - יום א' פרשת ויחי, ח' טבת, שנת תשע"ט לפרט קטן

לכבוד ... נרו יאיר. איך האב ערהאלטן דיין בריוו.

אן קיין שום געפיל

הער א מעשה וואס איז פארגעקומען ביים הייליגן רבי'ן; דו ווייסט דאך אז דער רבי האט זייער אסאך גערעדט צו זיינע תלמידים פון תפילה והתבודדות און פון זאגן תהילים - אז דאס איז דער עיקר אין עבודת השם. איינמאל ווען דער רבי האט גערעדט פון זאגן תהילים, תחינות ובקשות און שמועסן מיטן אייבערשטן האט זיך אנגערופן ר' יודל זכותו יגן עלינו - א תלמיד פון רבי'ן - און געפרעגט: "איך זוכין שיהיו הדבורים בהתעוררות הלב?" ווי איז מען זוכה צו זאגן תהילים און רעדן צום אייבערשטן מיט א געפיל, אז עס זאל ארויס קומען פון הארץ? האט דער רבי אים געזאגט: "תאמרו לי, אצל איזה צדיק קבלתם התעוררות הלב? העקר הוא האמירה בפה", דער עיקר איז מען זאל רעדן צום אייבערשטן אפילו אן קיין שום געפיל און קיין שום טעם (חיי מוהר"ן, סימן תמא).

ווי שטייט אז מען דארף האבן געפיל?

עס שטייט נישט ביי קיין שום מצוה: "צריך לנהיג טעם בהמצוה", אז מען דארף שפירן א טעם ווען מען טוט די מצוה; עס שטייט נישט אין הלכות תפילין אז מען קען לייגן תפילין נאר ווען מען האט א געפיל. מיר דארפן דינען דעם אייבערשטן אין אלע מצבים - נישט קיין חילוק צי מען שפירט א טעם אדער נישט.

זיך פרייען מיט פשטות יהדות

נעם דיר גוט אריין אין קאפ אז: "אידישקייט האט גארנישט מיט געפילן"; א מענטש דארף דינען דעם אייבערשטן אפילו ער שפירט נישט קיין שום טעם אין זיין עבודת השם; דאס דארף זיין דער שטרעבן פון איד: צו דינען דעם אייבערשטן מיט תמימות ופשטות אן קיין שום חכמות און זיך פרייען מיט פשטות יהדות; גיין דאווענען יעדן טאג שחרית מנחה מעריב מיט מנין, לערנען יעדן טאג אביסל מקרא, אביסל משניות און גמרא און זיין פרייליך מיט דעם אז מען איז א איד און אז מען איז זוכה צו דינען דעם אייבערשטן.

פארלוירן זיין גאנצע עולם הבא

מאך דיר א שיעור אין רבינ'ס ספרים, אין זיינע הייליגע שיחות - וועסטו האבן חיזוק צו זיין א איד. דער הייליגער רבי האט

דערציילט (שיחות הר"ן, סימן מח): אמאל האט דער הייליגער בעל שם טוב זכר צדיק לברכה געהערט אויסרופן אין הימל אז ער האט פארלוירן זיין גאנצע עולם הבא, ער איז ער געווארן זייער צעבראכן דערפון און ער האט נישט געהאט מיט וואס זיך צו מחי' זיין, האט ער זיך אנגערופן: "אני אוהב את השם ויתברך בלא עולם הבא", איך האב ליב דעם אייבערשטן אפילו איך וועל נישט האבן קיין עולם הבא! "וכל אדם אפילו איש פשוט, אי אפשר להיות איש פשוט בלא עולם הבא! אדם פשוט לומר בפה", זאגט דער רבי אז יעדער איד וואס וויל דינען דעם אייבערשטן דארף זיין גרייט צו דינען דעם אייבערשטן אפילו מען וועט נישט באקומען קיין שום שכר - נישט אויף דער וועלט און נישט אויף יענע וועלט, נאר אזוי קען מען זוכה זיין צו זיין אן ערליכער איד.

דער אייבערשטער זאל דיר העלפן זאלסט מצליח זיין אין אלע דינע וועגן.



ווי נעמט מען כח צו די לחץ פון די הייליגע טעג?

לכבוד דער ראש ישיבה שליט"א,

עס קומט די הייליגע טעג, און מ'יין קאפ הויבט מיר אן שווינדלען, איך האב נישט קיין כוח צו זיין ערנסט, צו מתפלל זיין, צו זאגן ראש השנה און יום כיפור. יעדעס יאר ווארט איך נאר אז די הייליגע טעג זאלן אוועקגיין די לחץ אז איך וויל "מנחם" זיך אויסגעטן ווייל יעדע שרייבט מ'ן אן די זאגן יאר, מאכט מיר שוין יעדע אנגעצויגן. ס'איז א פאקט אז ס'קומט א משפט אויף יעדן איינעם, אבער עס ברענגט מיר צו שפירן אזוי ווי איינער פילט פאר א משפט, ער איז דערשטאקן און נערוואל.

איך וויל אז ערליכע אידן ווי אייך זינען זיך אונטער די נעלונס פון ראש השנה און דאס ברענגט זיי מנחה, אבער ביי מיר איז פארקערט אז איינער הייבט אן צו זינען א תנאה פון די הייליגע טעג דרייט זיך מיר די קישקעס.

י"ש כח

תשובה מאת הראש ישיבה שליט"א

בעזרת ה' יתברך - יום ב' פרשת עקב, י"ג מנחם-אב, שנת תש"פ לפרט קטן

לכבוד ... נרו יאיר. איך האב ערהאלטן דיין בריוו.

עס זענען טעג פון ליבשאפט

די הייליגע טעג זענען טעג פון רחמים; דער אייבערשטער ווייזט זיין רחמנות, ער שטייט און ווארט מען זאל תשובה טון, מען זאל פאררעכטן אלעס וואס מען דארף פאררעכטן. עס זענען נישט קיין שרעקעדיגע טעג, עס זענען טעג פון ליבשאפט, עס איז א צייט וואס יעדער איינער קען צוקומען צום אייבערשטן.

חודש אלול איז דער אייבערשטער ווי א קעניג אין פעלד

דער הייליגער בעל התניא זכותו יגן עלינו זאגט (לקוטי תורה פרשת ראה לב, ב) א משל צו א גרויסער קעניג וואס זיצט אין א מעכטיגע פאלאץ, דעמאלט קענען נישט צוקומען פשוט'ע מענטשן, עס איז נישטא קיין וועג צוצוקומען צום קעניג, אבער ווען דער קעניג איז אין פעלד, דעמאלט קענען אלע צוקומען צום קעניג, דעמאלט שמייכלט דער קעניג צו יעדן איינעם. זאגט דער הייליגער בעל התניא, חודש אלול איז דער אייבערשטער אזוי ווי א קעניג אין פעלד, דעמאלט איז א צייט ווען יעדער איינער באקומט א שמייכל פונעם קעניג, און קיין אונטערשיד ווער מען איז.

עס איז זייער גרינג אנצוקומען צום אייבערשטן

מענטשן ווערן פארלוירן ווען עס קומען די הייליגע טעג ווייל מען ווייסט נישט וואס צו טון, מען מיינט מען דארף טון גרויסע עבודות; מען דארף פאסטן, מען דארף זיך אפשיידן פון די וועלט און ווען מען דערזעט זיך אז מען טוט גארנישט ווערט מען זייער בעצבוב. אבער באמת איז זייער גרינג צו ווערן נאנט צום אייבערשטן, עס איז זייער גרינג אנצוקומען צום אייבערשטן.

תהלים איז די עצה

דער הייליגער רבי זאגט (ליקוטי מוהר"ן חלק ב, סימן עג): "מי שרוצה לזכות לתשובה, יהיה רגיל באמירת תהלים", ווער עס וויל זוכה זיין תשובה צו טון, זאל זאגן

תהלים. ווייל יעדער איד וויל זיין ערליך און טון די ווילן פונעם אייבערשטן, אבער נישט יעדער איז זוכה טאקע צו ווערן אן ערליכער איד און עס איז דא אפאר סיבות דערצו, איינער האט בכלל נישט קיין שום התעוררות תשובה צו טון, "ואפילו מי שיש לו התעוררות לתשובה, אינו זוכה להגיע אל האות והשער של תשובה השקד לו", און אפילו איינער וואס האט שוין יא אן התעוררות תשובה צו טון, ווייסט ער נישט וואס ער דארף טון, "ואפילו אם מגיע לשם, יכול להיות שהשער של תשובה סגור, ומחמת כל זה אין האדם זוכה לתשובה", און אפילו דער וואס האט אן התעוררות תשובה צו טון און ער ווייסט וואס מען דארף טון צו ווערן אן ערליכער איד, דארף ער נאך אויך זוכה זיין צו זיין שטארק און נישט ווערן צעבראכן פון אלע נסיונות און שטערונגען וכו' וכו', זאגט דער רבי: "ועל ידי אמירת תהלים, אפילו מי שאין לו שום התעוררות לתשובה, הוא מתעורר לעשות תשובה", ווער מען זאגט תהלים, אפילו מען האט נישט קיין שום התעוררות, ווערט מען נתעורר תשובה צו טון, און מען ווייסט וואס מען האט צו טון, "וגם זוכה על ידי תהלים להגיע אל השער ואות השקד לו, ולפתח השער;

נמצא שזוכה על ידי תהלים לעשות תשובה", מען קען אנגיין מיט א מורא'דיגע שטארקייט וכו', ביז מען איז זוכה תשובה צו טון און ווערן אן ערליכער איד.

"רבנו של עולם, זיי מיר מקרב צו דיר"

דערבער זאלסטו זען צו זאגן יעדן טאג תהלים און זיך מתבודד זיין צום אייבערשטן; בעט דעם אייבערשטן ער זאל רחמנות האבן אויף דיר, ער זאל דיר מקרב זיין צו אים. מען קען זיך גארנישט פארשטעלן דאס גרויסקייט פון התבודדות, דער רבי זאגט (ליקוטי מוהר"ן, חלק ב, סימן כה): "התבודדות הוא מעלה עליונה וגדולה מן הכל", התבודדות איז גרעסער פון אלע עבודות.

א מענטש זאל זיך מאכן א צייט וואס ער לאזט אלעס אפ און ער גייט אין א פלאץ וואו קיינער איז נישט דארט, "ולפרש שיתחבב לבין קונו במענות ואמתלאות, בדברי חן ורצון ופיוס, לבקש ולהתחנן מלפניו ויחבר, שיקרב אליו לעבודתו באמת", און זיך אויסשמועסן מיט'ן אייבערשטן, זיך אויס גיסן דאס הארץ און אים בעטן: "רבנו של עולם האב שוין רחמנות אויף מיר, זיי מיר מקרב צו דיר", מען זאל רעדן צום אייבערשטן אויף מאמע לשון - אויף די שפראך וואס מען איז צוגעוואוינט צו רעדן, "כי בלשון הקדש קשה לו לפרש כל שיתחבב", ווייל אויף לשון הקודש איז שווער ארויס צו ברענגען אלעס וואס ליגט אויפ'ן הארץ, "וגם אין הלב נמשך אחרי הדבורים, מחמת שאינו מרגיל כל בלשון, כי אין דרכנו לדבר בלשון הקדש", ווייל מיר רעדן נישט קיין לשון הקודש, דערפאר איז שווער זיך אויסצורעדן דאס הארץ, "אבל בלשון אשכנז שמספרים ומדברים בו, קל וקרוב יותר לשבר לבו", אויפ'ן שפראך וואס מען רעדט איז גרינגער זיך אויס צו גיסן דאס הארץ.

דו וועסט הנאה האבן פון די הייליגע טעג

טו די עבודה גאנץ חודש אלול וועסטו שפירן א נאנטקייט צום אייבערשטן, דו וועסט שפירן עפעס וואס דו האסט נאך קיינמאל בעפאר נישט געשפירט, די זיסע געשמאקע איינגענעמע טעם וואס צדיקים שפירן אין גן עדן; דיין לעבן וועט זיין אן לחץ, אן פרעשור, דו וועסט הנאה האבן פון די הייליגע טעג. א כתיבה וחתומה טובה!

איר בין ארויסגעקראכן פון מיין דעפרעסיע דורך די דרשות

קוקט ארויס אלץ בי קומפוזיט גלייב'ט!

צו באקומען די גליון וועכענטליך אויף אימעיל, טעקסט אייער אימעיל אדרעס צו: 347.651.1218 אדער שרייבט צו: trpy458@gmail.com קול ברסלב 212.444.9191 / בא"ב 0797040066